

LEHEN IS-SANTWARJU TA' HAŻ-ŻABBAR

APRIL 2023 – Ɔarġa Nru: 209



Il-Kelma tal-Arċipriet...

KAPAĊITAJIET ĠEWWIENA ...

Ir-rebbieġha ġġib magħha l-festa tal-Ġhid. Kien f'dan iż-żmien li l-Lhud qasmu l-Bahar l-Aħmar biex għaddew għall-helsien mill-Farawni; kien f'dan iż-żmien li Ġesù għadda mill-mewt għall-hajja; mid-dlam għad-dawl. Dan insejhulu “pesach” bl-Ebrajk; “pascha” bil-Latin; “passover” bl-Ingliż u “mghodija” bil-Malti!

Ma nitfux l-entuzjażmu

Nistgħu nġhidu li r-Randan wasal fi tmiemu. Jiena persważ li ħafna minna l-Kattoliċi, dan iż-żmien tana l-opportunità biex neżaminaw ftit lilna nfusna ħa naraw x'nistgħu ntejbu f'ħajjitna. Ġieli jkollna ħafna entuzjażmu biex ninbidlu wara xi kors eżerċizzi, wara xi adorazzjoni... imma mbagħad, nergħu għall-attitudnijiet l-imghoddija tagħna!

Il-qawmien ta' Ġesù mill-imwiet jgħinna nifhmu li biex aħna ninbidlu għall-aħjar, irridu mmutu għalina nfusna. Il-ħajja toffrilna ħafna opportunitajiet biex dan nagħmluh.

Ilkoll kemm aħna nixtiequ li jkollna ħajja bla inkwiet, fejn ma nsibux kuntrarju, fejn

il-pjanijiet u x-xewqat tagħna jseħħu. Ilkoll kemm aħna nixtiequ li nagħmlu suċċess. Ɔadd ma jrid iġarrab il-falliment. Imma nafu li sakemm aħna bnedmin, dan ma jistax ikun.

Inhaddmuhom

Il-kapaċità tagħna tkun li meta aħna niġu ffaċċjati bl-iebes tal-ħajja, nħaddmu l-mekkanizmi interni tagħna biex nibqgħu naqdfu kontra l-kurrent. Għalkemm ġieli l-ġrajjet li nġhadu minnhom, jaħbtu jaqtgħulna qalbna, għandna nfitxu l-kuraġġ li hemm fina u nħaddmuh.

Barra l-kapaċitajiet li kull bniedem hu mgħoni bihom minn twelidu biex jaqdef kontra l-kurrent, il-Kelma t'Alla li aħna

nismgħu kull nhar ta' Ɔadd, l-Ewkaristija li nirċevu u, l-komunità li aħna niffurmaw parti minnha, jgħinna aktar biex ma naqtgħux qalbna.

Ġesù ġab rebħa fuq id-dlam tal-mewt. Hu jrid jgħinna biex immewtu fina t-traċċi ta' egoizmu u individwalizmu biex ninfethu għall-oħrajn. Hu jhegġġna biex fil-mument tal-kriżi nħarsu aktar lejn is-suċċessi l-imghoddija tagħna, fl-esperjenzi li bnewna, fil-ħbieb li jdawruna, fil-futur li hemm jistenniena...



Inhallu Spazju

Importanti li meta nfasslu hajjitna, inhallu spazju wkoll għall-pjan li l-Mulej għandu għalina. Huma tajbin il-pjanijiet tagħna, imma m'għandniex inkunu ċerti għall-aħħar minnhom. Meta nharsu lura lejn hajjitna nindunaw li imn'Alla mhux kollox sehħ kif

xtaqna ahna. Il-Mulej kapaċi jurina toroq oħra!

Ejjew f'dan il-Għid li qed niċċelebraw, naghmlu bħal Ġesù – infittxu dejjem ir-rieda tal-Missier u nwettkuha.

L-Għid it-tajjeb lilkom ilkolli!

Dun Evan

NILTAQĠHU NHAR ... APRIL 2023

Hadd 2: **Hadd il-Palm u l-Passjoni tal-Mulej.** Fl-10.00am purċissjoni sal-kappella tal-Lunzjata fejn isir it-tberik tal-palm u ż-żebbuġ. Il-purċissjoni tkompli sal-knisja fejn issir Konċelebrazzjoni Solenni bil-qari tal-Passjoni skond San Matthew.

Tnejn 3: Fis-6.45pm, fis-santwarju, **l-ewwel spjega** tar-rakkont tal-passjoni skond San Ġwann li jinqara nhar il-Ġimgħa l-Kbira waranofsinar. **It-tieni spjega** ssir l-Erbgħa 5 ta' April fl-istess hin.

Tlieta 4: Fis-7.00pm Via Crucis mat-toroq bil-vara tal-Kruċifissjoni. Fid-dhul ċelebrazzjoni Ewkaristika u barka Sagramentali.

Hamis 6: **Hamis ix-Xirka.** Fid-9.30am tberik taż-Żjut Imqadda f'San Ġwann, il-Belt. Fis-6.30pm Konċelebrazzjoni Solenni *in Coena Domini* bil-ħasil tar-Riġlejn. Wara, Tranzlazzjoni tas-Ss.mu Sagrament sal-Altar tar-Repożizzjoni. Fit-8.30pm u 9.30pm Viżti. Fl-10.30pm Adorazzjoni li tintemm bil-Kompieta.

Ġimgħa 7: **Il-Ġimgħa l-Kbira.** Jum ta' sawm u astinenza. Fis-6.30am u 7.30am Viżti. Fit-8.30am kant tal-Lawdi u Matutin flimkien mas-saċerdoti. Fl-10.00am Adorazzjoni għat-tfal u fil-11.00am l-aħħar Viżti. Fit-3.00pm Ċelebrazzjoni Solenni tal-Passjoni u l-Mewt tal-Mulej

Sibt 8: **Sibt il-Għid.** Fit-8.00pm Ċelebrazzjoni tal-Vgħili tal-Għid.

Hadd 9: **Solemnità tal-Qawmien tal-Mulej mill-Imwiet.** Fl-10.15am Konċelebrazzjoni Solenni tal-Għid il-Kbir. F'12.00pm il-Q.T. il-Papa jagħti l-messaġġ tiegħu u l-barka Urbi et Orbi.

Tnejn 10: *Tibda l-Ottava tal-Għid il-Kbir*

Sibt 15: Fl-10.00am Ċelebrazzjoni tal-Kelma t'Alla bil-Magħmudijiet

Hadd 16: **It-Tieni Hadd tal-Għid u Hadd il-Hniena Divina.** Fil-5.00pm Adorazzjoni u quddiesa tal-Hniena Divina.

Hadd 23: **It-Tielet Hadd tal-Għid.** Filgħodu jsir **Seminar** għall-adolessenti tal-Grizma u l-ġenituri tagħhom.

Tlieta 25: San Mark, evangelista – Festa

Sibt 29: Santa Katerina ta' Siena, vergni, duttur tal-Knisja u patruna tal-Ewropa – Festa

Hadd 30: **Ir-Raba' Hadd tal-Għid** – *Jum il-Vokazzjonijiet*

L-INTENZJONI TAL-PAPA GħAL APRIL

NITOLBU sabiex tixtered il-kultura tal-paċi u n-non-vjolenza, billi jittnaqqas l-użu tal-armamenti mill-istati u ċ-ċittadini.



INGHAQDU MAL-MULEJ GħAL DEJEM

Marzu 2023:

Teresa Attard (90), Carmelo Brincat (71), Francis Farrugia (89), Gużepa Fenech (83), Carmelo Attard (86), George Scerri (87), Joan Curmi (85), Frances Roberta (64), George Ellul (81), Mary Grace Balzan (50), Marco Delia (56), Emilia Schembri (85), Ramon Buttigieg (28).

Agħthom, O, Mulej, il-mistrieħ ta' dejjem...